

गट-ब आणि गट-अ (कनिष्ठ श्रेणी) या संवर्गातील पदोन्नतीच्या बिंदुनामावली तपासणीसाठी व आरक्षण निश्चिती करिता विभागीय स्तरावर अनुसरावयाची कार्यपद्धती.

महाराष्ट्र शासन
सामान्य प्रशासन विभाग
शासन निर्णय : बीसीसी -२०१५/ प्र. क्र. १२६A/१६-ब
मंत्रालय, मुंबई -४०००३२.
दिनांक: ५ मे, २०१५.

- वाचा :-** १. सामान्य प्रशासन विभाग शासन निर्णय बीसीसी १०८५/२९८८/१६-ब दि. १३ ऑगस्ट १९८६.
२. सामान्य प्रशासन विभाग शासन निर्णय क्र.बीसीसी २००१/१८८७/प्र.क्र.६४०१/१६-ब दि. २६ ऑक्टोबर, २००४.
३. सामान्य प्रशासन विभाग शासन परिपत्रक क्र. बीसीसी २००९/प्र.क्र. २९१/०९/१६-ब दि. ५ नोव्हेंबर, २००९.
४. सामान्य प्रशासन विभाग शासन परिपत्रक क्र. एसआरव्ही २०१० / प्र.क्र.३४७/१०/१२ दि. २४ फेब्रुवारी, २०११.

प्रस्तावना :-

शासन सेवेतील गट-ब आणि गट-अ (कनिष्ठ श्रेणी) संवर्गातील पदांवर पदोन्नतीसाठी होणारा विलंब लक्षात घेऊन बिंदुनामावली प्रमाणिकरण व पदोन्नतीसाठी रिक्त पदांच्या आरक्षण निश्चिती प्रक्रियेचे विकेंद्रिकरण करण्याची बाब शासनाच्या विचाराधीन होती. त्यानुसार शासन खालील प्रमाणे निर्णय घेत आहे.

शासन निर्णय :-

मंत्रालयीन विभागांच्या अधिनस्त सर्व राज्य स्तरीय विभाग प्रमुखांच्या नियंत्रणाखालील विभागीय स्तरावरील गट-ब आणि गट-अ (कनिष्ठ श्रेणी) या संवर्गातील पदोन्नतीकरिता आरक्षण निश्चितीचे व बिंदुनामावली तपासणी व प्रमाणित करण्याचे अधिकार विभागीय स्तरावर विभागीय आयुक्त यांना या शासन निर्णयान्वये प्रदान करण्यात येत आहेत.

२. गट-ब आणि गट-अ (कनिष्ठ श्रेणी) या संवर्गातील पदांवर पदोन्नती देण्याकरिता मंत्रालयीन विभागांच्या अधिनस्त सर्व राज्य स्तरीय विभाग प्रमुखांनी सर्व संवर्गातील रिक्त पदांचा आढावा नियमितरित्या दर महिन्यात घ्यावा. तसेच सामान्य प्रशासन विभागाच्या उक्त अनुक्रमांक २ येथील शासन निर्णयानुसार व वेळोवेळी दिलेल्या सूचनांनुसार रिक्त पदांची अचूक गणना करून पदोन्नतीच्या निवडसूची बाबत कार्यवाही करावी.

३. मंत्रालयीन विभागांच्या अधिनस्त सर्व राज्यस्तरीय विभाग प्रमुखांनी त्यांच्या नियंत्रणाखालील सर्व गट-ब आणि गट-अ (कनिष्ठ श्रेणी) संवर्गाची बिंदुनामावली, सेवाप्रवेश नियम, सेवा ज्येष्ठता यादी, मंजूर पदांचा आकृतिबंध व संबंधित निवडसूची वर्षासाठी दि. १ सप्टेंबर रोजीची रिक्त पदे व निवडसूची वर्षाच्या दि. ३१ ऑगस्ट अखेरची संभाव्य रिक्त पदे अशाप्रकारे निवडसूची वर्षातील एकत्रित रिक्त पदे यांचा तपशील ऑनलाईन बिंदुनामावलीमध्ये भरून सदर बिंदुनामावली विभागीय आयुक्तांकडे मान्यतेस्तव सादर करावी.

४. सहाय्यक विभागीय आयुक्त (मावक) यांनी वरील अनुक्रमांक ३ नुसार विभागीय आयुक्त कार्यालयाकडे प्राप्त ऑनलाईन बिंदुनामावलीची तपासणी केल्यानंतर विभागीय आयुक्त यांनी बिंदुनामावली प्रमाणित करावी व निवडसूची वर्षाकरिता संभाव्य रिक्त पदांसह एकूण रिक्त पदांची आरक्षण निश्चिती प्रमाणित करावी.
५. संबंधित विभागीय आयुक्तांकडून बिंदुनामावली योग्य प्रकारे प्रमाणित केली आहे किंवा कसे याबाबत मंत्रालयातील मागासवर्ग कक्षाने दोन महिन्यांनी प्रत्येक विभाग प्रमुखाने विविध संवर्गात दिलेल्या पदोन्नतीबाबत १० टक्के संवर्गाची तपासणी करावी. जर बिंदुनामावली बरोबर नाही किंवा विभाग प्रमुखाने बिंदुनामावली प्रमाणे पदोन्नत्या दिल्या नसतील तर संबंधित विभागीय आयुक्त व विभाग प्रमुख यांना जबाबदार धरण्यात येईल.
६. मंत्रालयीन विभागांच्या अधिनस्त सर्व राज्य स्तरीय विभाग प्रमुखांनी त्यांच्या नियंत्रणाखालील सर्व गट-ब आणि गट-अ (कनिष्ठ श्रेणी) या संवर्गापैकी कोणकोणत्या संवर्गाबाबत मुद्दा क्र. ४ नुसार पदोन्नतीच्या बिंदुनामावल्यांना विभागीय स्तरावर विभागीय आयुक्त यांच्याकडून मान्यता घेता येईल याबाबत आढावा घ्यावा. या करिता सर्वसाधारणपणे ज्या विभागीय आयुक्ताच्या कार्यक्षेत्रात राज्यस्तरीय विभाग प्रमुखाचे कार्यालय असेल त्यांनी त्या विभागीय आयुक्तांकडून बिंदुनामावली प्रमाणित करून घ्यावी. मात्र, एखाद्या विभागीय आयुक्तांच्या कार्यक्षेत्रात अधिक कार्यालये असल्यास, त्या कार्यक्षेत्रातील राज्यस्तरीय विभाग प्रमुख अन्य विभागीय आयुक्तांकडून बिंदुनामावली प्रमाणित करून घेऊ शकतील.
७. संचालक, माहिती व तंत्रज्ञान यांनी विभागीय स्तरावर ऑनलाईन बिंदुनामावली प्रणालीची अंमलबजावणी करण्यासाठी प्रत्येक विभागीय स्तरावर सहाय्यक आयुक्त (मावक) यांच्या कार्यालयात विशेषज्ञ/तंत्रज्ञ नियुक्ती करून अधिकारी/कर्मचारी यांना प्रशिक्षणाची सुविधा उपलब्ध करून द्यावी. तसेच विभागीय आयुक्त स्तरावरील सर्व कार्यालयातील अधिकारी/कर्मचारी व सहाय्यक आयुक्त (मावक) यांच्या कार्यालयातील अधिकारी/कर्मचारी यांना ऑनलाईन बिंदुनामावलीचे आवश्यक प्रशिक्षण दि. ३१ मे, २०१५ पर्यंत पूर्ण करण्यात यावे. ऑनलाईन बिंदुनामावलीमध्ये करावयाच्या बदलाबाबत सूचना देऊन आज्ञावलीमध्ये आवश्यक त्या सुधारणा करण्याची कार्यवाही संचालक, माहिती व तंत्रज्ञान यांनी करावी.
८. सर्व विभागीय आयुक्तांनी बिंदुनामावली व आरक्षण तपासणीची कार्यवाही ही सध्या अस्तित्वात असलेल्या कार्यपद्धतीनुसार पूर्ण करून त्यास मान्यता द्यावी. अशा पद्धतीने देण्यात आलेल्या पदोन्नतीनंतर बिंदुनामावली व आरक्षण तपासणीची कार्यवाही योग्य रितीने झाली किंवा नाही याकरिता सदरच्या प्रस्तावांची तपासणी मागासवर्ग कक्ष, सामान्य प्रशासन विभाग (कार्या १६-ब) यांनी करावी. परंतु या तपासणीसाठी पदोन्नतीने नियुक्ती थांबवू नये.
९. सर्व सहाय्यक आयुक्त (मावक) यांनी, त्यांना लागणारी आवश्यक पदे व वित्तीय तरतुद करण्यासाठी सामान्य प्रशासन विभाग, मंत्रालय, मुंबई यांच्याकडे विभागीय आयुक्तांमार्फत प्रस्ताव दि. १५ मे २०१५ पर्यंत सादर करावा.
१०. या शासन निर्णयातील विभागीय आयुक्त यांना प्रदान केलेल्या अधिकारानुसार बिंदु नामावली तपासण्याची अंमलबजावणी दि. १ जुन, २०१५ पासून प्रत्यक्षात सुरु करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०५०५१५३६०९०७०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(टि.वा. करपते)
उप सचिव, महाराष्ट्र शासन

प्रति,

- १) मा. राज्यपाल यांचे सचिव,
- २) मा. मुख्यमंत्र्यांचे प्रधान सचिव
- ३) सर्व मंत्री/राज्यमंत्री यांचे खाजगी सचिव,
- ४) मुख्य सचिव,
- ५) अपर मुख्य सचिव/प्रधान सचिव/सचिव, सर्व मंत्रालयीन विभाग,
- ६) सर्व विभागीय आयुक्त,
- ७) सर्व सहायक आयुक्त (मावक)
- ८) सर्व जिल्हाधिकारी,
- ९) सर्व जिल्हा परिषदांचे मुख्य कार्यकारी अधिकारी,
- १०) प्रबंधक, उच्च न्यायालय, मुळ शाखा, मुंबई,
- ११) प्रबंधक, उच्च न्यायालय, अपील शाखा, मुंबई,
- १२) प्रबंधक, लोकायुक्त आणि उपलोकायुक्त यांचे कार्यालय, मुंबई,
- १३) सचिव, महाराष्ट्र लोकसेवा आयोग, मुंबई,
- १४) प्रबंधक, महाराष्ट्र प्रशासकीय न्यायाधिकरण, मुंबई,
- १५) महासंचालक, माहिती व जनसंपर्क महासंचालनालय, मंत्रालय, मुंबई,
- १६) राज्यातील सर्व महामंडळे आणि उपक्रम यांचे व्यवस्थापकीय संचालक,
- १७) सर्व महानगरपालिकांचे आयुक्त,
- १८) सर्व मुख्याधिकारी, नगरपरिषदा/नगरपालिका,
- १९) संचालक, समाजकल्याण, पुणे,
- २०) आयुक्त, आदिवासी विकास, नाशिक,
- २१) संचालक, आदिवासी संशोधन व प्रशिक्षण संस्था, पुणे,
- २२) संचालक, सेवायोजन, मुंबई,
- २३) संचालक, माहिती व तंत्रज्ञान संचालनालय, मंत्रालय, मुंबई,
- २४) महालेखापाल, महाराष्ट्र १/२ (लेखा व अनुज्ञेयता), मुंबई/नागपूर,
- २५) महालेखापाल, महाराष्ट्र १/२ (लेखा परीक्षा), मुंबई/नागपूर,
- २६) अधिदान व लेखा अधिकारी, मुंबई,

- २७) निवासी लेखा परीक्षा अधिकारी, मुंबई,
२८) सर्व मंत्रालयीन विभागांच्या अधिपत्याखालील विभाग प्रमुख व कार्यालय प्रमुख,
२९) सर्व मंत्रालयीन विभाग, त्यांना विनंती करण्यात येते की, त्यांच्या अधिपत्याखालील सर्व विभाग प्रमुख/ कार्यालय प्रमुख यांना सदर परिपत्रकाची प्रत, त्यांच्या स्तरावरून स्वतंत्रपणे पाठवून कार्यवाही करण्याच्या सूचना देण्यात याव्यात.
३०) ग्रंथपाल, महाराष्ट्र विधानमंडळ सचिवालय, विधानभवन मुंबई
३१) निवड नस्ती, कार्यासन १६-ब.
